



## TRIBUNAL GHAL TALBIET ZGHAR

GUDIKATUR  
**Avv. DR. DUNCAN BORG MYATT**

**Udejnza ta' nhar it-28 ta' Marzu 2023**

**Talba nru. 296/2022**

**VODAFONE MALTA LIMITED  
ILLUM  
EPIC COMMUNICATIONS LIMITED  
(C10865)**

*VERSUS*

**DYLAN AQUILINA  
(ID 228794M)**

**IT-TRIBUNAL,**

Ra illi permezz ta' Avviz ipprezentat fit-28 ta' Ottubru 2022 is-socjeta attrici talbet lill-konvenut ihallas l-ammont ta' elfejn mitejn hamsa u sitin Ewro u disgha u tletin centezmu (Eur 2265.39) rappresentanti servizzi rezi in konnessjoni ma' servizzi ta' telefonija cellular bil-kontijiet bin-numri 1.11003495 fuq talba u beneficju ta' l-intimat u dan kif jirrizulta mill-faturi ipprezentati, bl-ispejjez u bl-imghax sal-pagament effettiv.

Ra illi s-socjeta attrici kellha tadopera l-procedura ta' l-affissjoni li saret fl-20 ta' Jannar 2023 kif jidher a fol. 14 kif ukoll il-pubblikazzjoni f'gazzetta tal-gvern (a fol.15) datata 20 ta' Jannar 2023 u f'gazzetta lokali datata 2 ta' Marzu 2023 (Fol. 20).

Ra illi ghaldaqstant kienet saret in-notifika fil-konfront tal-konvenut u minkejja dan il-konvenut la ressaq risposta fit-terminu li trid u tghid il-ligi u lanqas ma deher ghas-seduta jew deher xi rappresentant ghalih quddiem dan it-Tribunal fis-seduta tat-23 ta' Marzu 2023 sabiex issehh kontestazzjoni tal-talbiet attrici.

Ra d-dokumenti u l-affidavit ipprezentati.

Ra l-atti processwali kollha.

Ra illi din il-kawza thalliet ghas-sentenza.

### Ikkunsidra

Illi fis-seduta tat-23 ta' Marzu 2023 is-socjeta attrici iddikjarat li ser tistrieh fuq il-provi mressqa mat-talba u li jikkonsistu f'affidavit ta Dr. Jeremy Debono ghan-nom u in rappresentanza tas-socjeta attrici fejn ikkonferma u ddikjara illi l-intimat kien għadu debitur tas-socjeta attrici fl-ammont ta' Eur 2265.39 u dan a bazi anke ta' dokument li ipprezenta flimkien ma' l-affidavit tieghu (Fol.6) li jikkonsisti fir-rendikonti u l-perjodi li matulom jirreferi l-ammont mitlub.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, "*Bla hsara għal kull regola msemmija fis-subartikolu (1), ġudikatur – Għandu jiġura li kaz għandu, daqs kemm ikun possibbli, jinstema' u jinqata sommarjament fl-istess jum tas-smiġħ tieghu u li dak is-smiġħ ma jtulx iktar minn seduta wahda.*"

Illi l-paragrafu (b) ta' l-Artikolu 13 ta' l-istess imsemmi Kapitolu jiddisponi illi, "*Jekk xi parti tonqos li tidher fid-data stabbilita għas-smiġħ tal-kawza, id-disposizzjonijiet li gejjin għandhom jghoddu ... Jekk il-konvenut jonqos li jidher, il-għudikatur jista jiddeċiedi l-kawza fin-nuqqas talkonvenut u tista ssir ammissjoni bis-subizzjoni tal-konvenut, u d-disposizzjonijiet tas-Subtitolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrat inferiori għandhom jghoddu mutatis mutandis.*"

Illi fil-kaz prezenti, u hekk kif registrat fl-udjenza tat-23 ta' Marzu 2023, minkejja li l-konvenut gie debitament notifikat bl-atti processwali, la ressaq risposta fit-terminu li trid u tghid il-ligi u lanqas ma deher xi rappresentant tieghu quddiem it-Tribunal fl-udjenza msemmija li kienet tmiss wara n-notifika lilu ta' l-atti. Tali konvenut, għalhekk, kien gie dikjarat fi stat ta' kontumacija, skond id-dettami tal-Kapitolu 380 tal-Ligijiet ta' Malta, fl-imsemmija udjenza.

Illi ghalkemm kontumaci, tali stat silenzjuz ma jfissirx li l-parti konvenuta qed tammetti dak allegat u/jew pretiz mill-parti attrici, ghaliex xorta wahda jibqa' d-dmir ta' din l-ahhar parti li tipprova l-kaz tagħha sa' dak il-grad probatorju rikjest mil-Ligi.

Illi fl-istess udjenza l-kawza thalliet għas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

Illi t-Tribunal josserva li l-kontumaċċa waħedha ma titqiesx bħala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Għalkemm il-konvenut baqa kontumaci, dan ma jfissirx li huwa abbanduna kull eċċeżżjoni li seta għamel fil-kawża u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumaċċa tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irażżan l-attegġjament tal-kontumaċja u disprezz da parti ta' min ġie čitat biex jersaq quddiem il-qorti (ara *Kummissarju tal-Artijiet vs. John Curmi* deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u l-affidavit ta' Dr. Jeremy Debobo, it-Tribunal ma jsibx diffikultà jikkonkludi li s-socjeta attrici timmerita li tieħu l-ammont reklamat skont l-Avviż tat-Talba.

Għalhekk, fid-dawl tal-provi mressqa mis-socjeta attrici u anke bid-diskrezzjoni ekwittattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħha peress li tressqu provi tajbin.

### **Decide**

Għaldaqstant, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jikkundanna lill-konvenut biex jhallas lill-istess socjeta attrici is-somma ta' elfejn mitejn hamsa u sittin Ewro disgha u tletin centezmu (Eur 2265.39) blimghaxijiet mit-28 t'Ottubru 2022 (data tal-prezentata tal-kawza odjerna) sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tal-konvenut.

**Avv. Duncan Borg Myatt**

Gudikatur